

अग्निवीरों को रेलवे में मिलेगा रोजगार

► सेना और रेलवे में सहयोग ढांचे के तहत समझौता

नयी दिल्ली, 25 फरवरी . अग्निवीरों के पहले बैच की सेवा 2026 के आखिर में पूरी होने की संभावना के मद्देनजर भारतीय सेना ने उन्हें रोजगार के बेहतर अवसर सुलभ कराने के लिए भारतीय रेल के साथ एक समझौता किया है.

रेलवे ने सेना के साथ ‘सहयोग ढांचे’ के अंतर्गत भूतपूर्व सैनिकों और पूर्व अग्निवीरों के लिए लेवल-1 और लेवल-2 तथा उससे उपर के पदों पर भर्ती के लिए आरक्षण के प्रावधान लागू किए हैं.



सेना ने बुधवार को सोशल मीडिया पर एक एक पोस्ट में कहा कि सेना और रेलवे ने अग्निवीरों तथा सेवा निवृत्त सैनिकों को दोबारा रोजगार के अवसर मुहैया कराने के लिए एक ‘सहयोग ढांचे’ पर सहमति व्यक्त की है. अतिरिक्त सार्वजनिक सूचना महानिदेशालय ने इसकी घोषणा करते हुए इस कदम को अंतर-मंत्रालयी सहयोग के क्षेत्र में एक नई उपलब्धि बताया. 3 सेना और भारतीय रेल ने अग्निवीरों और सेना के जवानों के लिए अवकाश ग्रहण के बाद नौकरी के मौके मजबूत करने के लिए सहयोग का एक ढांचा तैयार किया है.

‘अग्निपथ’ भर्ती प्रक्रिया को जून 2022 में रक्षा मंत्री मंत्री राजनाथ सिंह ने सशस्त्र बलों की भर्ती प्रक्रिया में एक बतौर बड़े सुधार पेश किया था. इस योजना ने भारतीय सेना, नौसेना और वायु सेना में युवाओं के लिए अत्यकालीन अनुबंध भर्ती प्रक्रिया शुरू किया, जो परंपरागत दीर्घकालीन सेवा भर्ती प्रक्रिया में एक बड़ा बदलाव था. इस ढांचे के तहत उम्मीदवार को चार साल के लिए भर्ती किया जाता है और उन्हें ‘अग्निवीर’ नाम दिया जाता है. शुरुआत में इसमें साढ़े सत्रह साल की उम्र से 21 साल की उम्र तक के लोगों को बहाल किया जाता था.

हमारी परंपरा में संपूर्ण स्वास्थ्य सबसे बड़ा सुख : मुर्मु

मुंबई , 25 फरवरी. राष्ट्रपति द्रौपदी मुर्मु ने महाराष्ट्र के बुलढाणा जिले के शेगांव में आयोजित ‘राष्ट्रीय आरोग्य मेला 2026’ का उद्घाटन किया. इस अवसर पर उन्होंने आयुष स्वास्थ्य सेवा में महत्वपूर्ण योगदान देने वाले छह वरिष्ठ वैद्यों को सम्मानित भी किया.

राष्ट्रपति मुर्मु ने कहा कि हमारी परंपरा में संपूर्ण स्वास्थ्य के सबसे बड़ा सुख माना गया है और स्वस्थ नागरिक देश की मजबूती में अहम भूमिका निभाते हैं. उन्होंने बताया कि आयुष चिकित्सा प्रणालियों—आयुर्वेद, योग, सिद्ध और अन्य पद्धतियां—नागरिकों के स्वास्थ्य में अमूल्य योगदान दे रही हैं. ये प्रणालियां आधुनिक चिकित्सा के साथ-साथ लोगों की सेवा में सदैव सक्रिय रही



हैं.राष्ट्रपति ने औषधीय पौधों और जड़ी-बूटियों के महत्व पर जोर देते हुए कहा कि इनका संरक्षण और संवर्धन न केवल कच्चा माल उपलब्ध कराता है, बल्कि पर्यावरण संतुलन और मुदा स्वास्थ्य में भी योगदान देता है. आयुष प्रणालियों को बढ़ावा देना न केवल शारीरिक और आर्थिक स्वास्थ्य सुधारता है, बल्कि

कार पर गोलीबारी की जिम्मेदारी गैंगस्टर नवीन बॉक्सर ने ली

नई दिल्ली, 25 फरवरी. कश्मीरी गेट क्षेत्र में मंगलवार देर रात एक कार पर गोलीबारी हुई, जिसमें अधिवक्ता दीपक खत्री घायल हो गए. पुलिस ने मामला भारतीय न्याय संहिता की धारा 109 और 3 तथा आर्म्स एक्ट के तहत दर्ज किया. घटना रात लगभग 10:10 बजे अंतरराज्यीय बस अड्डा के पास हुई, जब कार में सवार पांच लोगों पर अज्ञात हमलावरों ने गोलियां चलाई. गैंगस्टर नवीन बॉक्सर ने सोशल मीडिया पर एक पोस्ट के जरिए हमले की जिम्मेदारी ली और अधिवक्ता खत्री को धमकियां दी. पोस्ट में खत्री पर ‘मुखबिर और बिचौलिया’ का काम करने का आरोप लगाया गया और चेतावनी दी गई कि यदि ऐसी गतिविधियां जारी रहें.

प्रधानमंत्री योग पुरस्कार-2026 के लिए आवेदन शुरू

नई दिल्ली, 25 फरवरी. आयुष मंत्रालय ने प्रधानमंत्री योग पुरस्कार-2026 के लिए आवेदन प्रक्रिया शुरू कर दी है. यह पुरस्कार योग के क्षेत्र में उत्कृष्ट योगदान देने वाले व्यक्तियों और संस्थानों को सम्मानित करने के लिए दिया जाएगा.

पुरस्कार दो श्रेणियों व्यक्तिगत और संस्थागत में राष्ट्रीय और अंतरराष्ट्रीय स्तर पर प्रदान किए जाएंगे. प्रत्येक विजेता को ट्रॉफी, प्रमाणपत्र और 25 लाख रुपये नकद राशि मिलेगी. पुरस्कार समारोह अंतरराष्ट्रीय योग सम्मेलन के दौरान आयोजित होगा.आवेदन ऑनलाइन राष्ट्रीय पुरस्कार पोर्टल के माध्यम से किया जा सकता है.

नितिन नवीन ने गांधी परिवार पर राष्ट्रीय हित से समझौता करने के लगाए आरोप

पटना, 25 फरवरी. भाजपा अध्यक्ष नितिन नवीन ने कांग्रेस और नेहरू-गांधी परिवार पर राष्ट्रीय हित से समझौता करने के गंभीर आरोप लगाए. कांग्रेस की राजनीति व्यक्तिगत स्वार्थ और पार्टी हित को देशहित से ऊपर रखकर संचालित रही है.

नितिन नवीन ने पंडित जवाहरलाल नेहरू पर 1954 में तिब्बत में भारत के अधिकार चीन को सौंपने का आरोप लगाया. इसके अलावा उन्होंने कांग्रेस के चुनाव अभियानों में विदेशी फंडिंग और पूर्व प्रधानमंत्री राजीव गांधी से जुड़े रक्षा सौदों पर भी सवाल उठाए. राहुल गांधी पर भी निशाना साधते हुए कहा कि वे विदेशों में जाकर भारत के खिलाफ बयान देते हैं और



विदेशी ताकतों के प्रभाव में राजनीति करते हैं. भाजपा अध्यक्ष ने 2004-2014 के संग्रग शासनकाल का भी जिक्र करते हुए कहा कि उस समय वास्तविक सत्ता संरचना पर सवाल उठे थे और राष्ट्रीय सलाहकार परिषद के माध्यम से समानांतर व्यवस्था चलने की बातें सामने आई थीं. उन्होंने कहा कि कांग्रेस को ऐतिहासिक निर्णयों और अपने रुख को स्पष्ट करना चाहिए.

श्रीलंका में 2019 ईस्टर संडे बम धमाकों के मामले में पूर्व खुफिया प्रमुख गिरफ्तार

कोलंबो. श्रीलंका के आपराधिक जांचकर्ताओं ने 2019 के ईस्टर संडे बम धमाकों के संबंध में देश के पूर्व खुफिया प्रमुख को गिरफ्तार किया है. इन धमाकों में 45 विदेशियों सहित 279 लोग मारे गये थे. स्थानीय मीडिया की रिपोर्ट के अनुसार, पुलिस ने बताया कि सेवानिवृत्त मेजर जनरल सुरेश साले को बुधवार तड़के कोलंबो के एक उपनगर से हिरासत में लिया गया. यह काफी लंबे समय से जारी इस जांच में अब तक की सबसे हाई प्रोफाइल गिरफ्तारी है. श्रीलंका की पूर्व सरकार, जिसका नेतृत्व कद्दावर राष्ट्रपति नंदसेना गोटाबाया राजपक्षे कर रहे थे, पर इस भीषण आतंकवादी हमले की जांच में बाधा डालने के आरोप लगते रहे हैं.

590 करोड़ रुपये के घोटाले के मामले में चार गिरफ्तार

पंचकुला, 25 फरवरी.हरियाणा के सरकारी डिपार्टमेंट के खातों में 590 करोड़ रुपये के घोटाले के मामले में एंटी कार्रणन ब्यूरो (एसीबी) ने 4 लोगों को गिरफ्तार किया है.

बुधवार को पंचकुला में एंटी करणन ब्यूरो (एसीबी) के चीफ एएस चवला ने प्रेस कॉन्फ्रेंस की. उन्होंने बताया कि 23 फरवरी को पंचावत विभाग से एक लेटर मिला था, जिसमें गबन की जानकारी दी गई थी. इसके बाद एसीबी में मुकदमा नंबर 4 दर्ज किया गया. इस मामले में एसीबी ने देर रात रिभव ऋषि और अभय को गिरफ्तार किया. रिभव निजी बैंक का मैनेजर

है, जबकि अभय बैंक में रिलेशनशिप मैनेजर था. इन्होंने ही इस घोटाले की प्लानिंग की थी. दोनों को एसीबी ने राउंडअप किया. जांच में पता चला कि एक स्वास्तिक देश प्रोजेक्ट के खाते में करीब 300 करोड़ रुपये गए थे. इसके अलावा निजी बैंक बैंक में भी पैसा गया. अभय की पत्नी के भाई अभिषेक को भी एसीबी ने गिरफ्तार किया है. वहीं, इस फ्रांड में चौकाने वाला खुलासा हुआ है. सरकार को पिछले साल जुलाई में ही इस गड़बड़ी की भनक लग गई थी. इसे लेकर वित्त विभाग के एडिशनल चीफ सेक्रेटरी ने सभी विभागों को लेटर लिखकर अलर्ट भी किया था.

भाजपा सांसद ने की दिल्ली का नाम बदलकर इंद्रप्रस्थ करने की मांग

नई दिल्ली, 25 फरवरी. दिल्ली के चांदनी चौक से भाजपा सांसद प्रवीन खंडेलवाल ने केंद्र सरकार से राष्ट्रीय राजधानी का नाम बदलकर इंद्रप्रस्थ करने का आग्रह किया है. यह कदम दिल्ली की ऐतिहासिक और सभ्यतागत पहचान को पुनर्स्थापित करेगा. खंडेलवाल ने पुराना किला में पांडवों की प्रतिमाएँ स्थापित करने की भी मांग की, जिससे महाभारत कालीन राजधानी इंद्रप्रस्थ की याद ताजा हो सके. उनके अनुसार, महाभारत में इंद्रप्रस्थ यमुना के तट पर एक भव्य नगर था.

मैंने भारत-पाक परमाणु युद्ध रुकवाया : ट्रम्प

वॉशिंगटन, 25 फरवरी. अमेरिकी राष्ट्रपति डोनाल्ड ट्रम्प ने अपने ‘स्टेट ऑफ द यूनियन’ संबोधन में एक बार फिर दोहराया कि उनके हस्तक्षेप के कारण भारत और पाकिस्तान के बीच संभावित ‘परमाणु युद्ध’ टल गया, जिससे करोड़ों लोगों की जान बचाई जा सकी.

श्री ट्रम्प ने कांग्रेस (संसद) को संबोधित करते हुए कहा कि आज अमेरिका जितना मजबूत है, उतना पहले कभी नहीं रहा. दूसरे कार्यकाल के पहले 10 महीनों में उन्होंने आठ युद्ध समाप्त रूकवाए हैं. दक्षिण एशिया का जिक्र करते हुए उन्होंने दावा किया कि अगर वह बीच में नहीं आते तो भारत और पाकिस्तान के बीच परमाणु युद्ध छिड़ गया होता. श्री ट्रम्प ने



पाकिस्तान के प्रधानमंत्री (बगैर नाम लिए) के हवाले से कहा कि उनके दखल की वजह से 3.5 करोड़ लोगों को मरने से बचा लिया गया. संभवतया उनका इशारा, भारत के ऑपरेशन सिंदूर के समय अपनाए गए कड़े रुख की ओर था. भारत ने लगातार इस बात से इंकार किया है कि इस ऑपरेशन को किसी तीसरी शक्ति के दबाव में रोका गया.

ईरान का पलटवार अमेरिकी राष्ट्रपति के दावों को किया खारिज

तेहरान/ वॉशिंगटन. ईरान के विदेश मंत्रालय ने बुधवार को अमेरिका के राष्ट्रपति डोनाल्ड ट्रंप के उन दावों को सिर्रे से खारिज कर दिया, जिसमें तेहरान के परमाणु कार्यक्रम और मिसाइल शक्ति को लेकर गंभीर आरोप लगाये गये थे. ब्वाइने कहा कि ईरान के परमाणु कार्यक्रम, बैलिस्टिक मिसाइलों और हालिया नागरिक अशांति में हताहतों की संख्या को लेकर अमेरिका जो कुछ भी कह रहा है.

बॉयफ्रेंड के सामने 7 दरिदों ने महिला से किया गैंगरेप

फिर खाते में ट्रांसफर कराए रुपये पुलिस ने दो आरोपियों को किया गिरफ्तार

गुवाहाटी, 25 फरवरी. असम में 28 साल की महिला के साथ गैंगरेप का मामला सामने आया है. यह वारदात उस वक्त हुई जब महिला अपने बॉयफ्रेंड के साथ शाम को बाहर घूमने गई थी. इतना ही नहीं, बदमाशों ने पीड़िता से अपने अकाउंट में 10 हजार रुपये ट्रांसफर करने के लिए मजबूर भी किया. पुलिस के मुताबिक वारदात 19 फरवरी की

है. बुधवार को पीड़िता को शिकायत पर पुलिस ने आरोपियों के खिलाफ मामला दर्ज कर लिया है. पीड़िता असम के सिलचर शहर से कुछ किमी दूर बाइपास रोड पर बॉयफ्रेंड के साथ कार में थी. तभी थार सवार कुछ लोगों ने उन पर हमला कर दिया. उन्होंने दोनों से पता ठिकाना पूछा. फिर अचानक उनमें से कुछ लोगों ने महिला के बॉयफ्रेंड को पकड़ लिया. इसके बाद उसके बॉयफ्रेंड के सामने बारी-बारी से गैंगरेप किया. उपर, मामला सामने आने के बाद सिलचर सदर थाना पुलिस ने कार्रवाई करते हुए दो आरोपियों को गिरफ्तार कर लिया है.

सुको ने फिल्म यादव जी की लव स्टोरी’ के खिलाफ याचिका की खारिज

नयी दिल्ली, 25 फरवरी. उच्चतम न्यायालय ने ‘यादव जी की लव स्टोरी’ फिल्म पर रोक लगाने की मांग करने वाली याचिका बुधवार को यह कहते हुए खारिज कर दी कि फिल्म का नाम यादव समुदाय की नकारात्मक छवि पेश नहीं करता है. न्यायमूर्ति बीवी नागरला एवं उज्जल भुयान को पीठ ने कहा कि फिल्म के नाम में कोई ऐसा विशेषण या शब्द नहीं था, जिससे समुदाय की छवि धूमिल हो. यह याचिका अधिवक्ता आफताब अली खान के जरिए दायर की गयी थी. याचिका में कहा गया था कि फिल्म का नाम एक जित या समुदाय के खिलाफ अपमानजनक एवं प्रत्यक्ष धारणा बनाता है.

सरकार स्वदेशी रक्षा उद्योग की क्षमता बढ़ाने प्रतिबद्ध : राजनाथ

नयी दिल्ली 25 फरवरी. रक्षा मंत्री राजनाथ सिंह ने कहा है कि सरकार घरेलू खपत और निर्यात को ध्यान में रखते हुए स्वदेशी रक्षा उद्योग की क्षमता बढ़ाने को प्रतिबद्ध है और इस लक्ष्य को हासिल करने में भारतीय राजनयिकों की भूमिका महत्वपूर्ण है.

भारतीय विदेश सेवा 2025 बैच के प्रशिक्षु अधिकारियों ने बुधवार को यहां साउथ ब्लॉक में रक्षा मंत्री राजनाथ सिंह से भेंट की. अधिकारियों को संबोधित करते हुए रक्षा मंत्री ने ‘आत्मनिर्भर भारत’ के तहत स्वदेशी रक्षा उद्योग की क्षमता को घरेलू उत्पादन और निर्यात दोनों के लिए बढ़ाने के सरकार के संकल्प को दोहराया तथा इसे पूरा करने में भारतीय राजनयिकों की महत्वपूर्ण भूमिका पर बल दिया.



रक्षा क्षेत्र में विशिष्ट प्रौद्योगिकियों के समावेशन के लिए सरकार द्वारा उठाए गए कदमों का उल्लेख करते हुए उन्होंने कहा कि भारत बड़े रक्षा आयातक से आगे बढ़कर सभी क्षेत्रों में रक्षा प्लेटफॉर्म का निर्माता और निर्यातक बन चुका है. श्री सिंह ने कहा कि विश्व समुदाय भारत की विकास यात्रा पर करीबी नजर रख रहा है और उसकी नेतृत्वकारी भूमिका की अपेक्षा कर रहा है. उन्होंने अधिकारियों को ईमानदारी और निष्ठा के साथ कार्य करते हुए देश की सकारात्मक छवि को और सुदृढ़ करने के लिए प्रेरित किया. उन्होंने उन्हें बताया कि विदेश में दायित्व निभाते समय उन्हें सदैव यह स्मरण रखना चाहिए कि वे 1.4 अरब भारतीयों की आकांक्षाओं का प्रतिनिधित्व करते हैं.

जम्मू-कश्मीर के गनी जंगल में हथियारों का खजीरा बरामद

श्रीनगर, 25 फरवरी. जम्मू-कश्मीर में आतंकियों के सफाए के लिए लगातार अभियान चलाया जा रहा है. इसके साथ ही दहशतगर्दों के मददगारों पर भी सख्त कार्रवाई की जा रही है.

इस बीच सुरक्षा बलों को बड़ी सफलता मिली है. सुरक्षा बलों ने पुंछ जिले में बड़ी कार्रवाई करते हुए हथियारों का खजीरा बरामद किया है. जानकारी के मुताबिक विष्वसनीय खुफिया इनपुट के आधार पर भारतीय सेना और जम्मू कश्मीर पुलिस के गनी जंगल इलाके में संयुक्त तलाशी अभियान चलाया. इस दौरान एक प्राकृतिक गुफा के नीचे



छिपाया गया था, जहां से हथियारों का खजीरा बरामद किया गया. सुरक्षाबलों ने तलाशी के दौरान मौके से एक बड़ा आईईडी (करीब 4.5 किलो), एक छोटा आईईडी (करीब 800 ग्राम), दो चीनी ग्रेनेड, एक 9 एमएम पिस्टल, 9 एमएम के दो कारतूस और 7.62 एमएम के 22 कारतूस बरामद किए. इस खजिरे को गुफा के नीचे छिपाया गया था.

चेतावनी केंद्रीय कृषि मंत्री ने कहा- किसान का पैसा रोकने पर भरना होगा 12 फीसदी ब्याज

एक महीने में एमएसपी पर हो खरीदी : शिवराज

नयी दिल्ली, 25 फरवरी. केंद्रीय कृषि एवं किसान कल्याण और ग्रामीण विकास मंत्री शिवराज सिंह चौहान ने बुधवार को चेतावनी देते हुए कहा कि किसान को देर से भुगतान और सरकारी खातों में पैसा रोक रखकर लाभ कमाने की प्रवृत्ति अब बर्दाश्त नहीं की जाएगी. एजेंसी या राज्य सरकार किसानों का पैसा रोकेंगी, उसे उस राशि पर 12 प्रतिशत ब्याज देना पड़ेगा.

चौहान ने आज यहां आयोजित पूसा कृषि विज्ञान मेले में आए लोगों को संबोधित करते हुए कहा कि केंद्र सरकार अपनी ओर से देरी



कृषि तकनीकी पर मिल रही सहायता का जिक्र करते हुए उन्होंने कहा कि केंद्र सरकार राज्यों को 18 से अधिक योजनाओं के तहत संसाधन उपलब्ध करा रही है, लेकिन केवल पैसा भेज देना काफी नहीं है. एक जिले में 700 किसानों की सूची में नाम होने के बावजूद 158 किसानों को मशीनें मिली ही नहीं.

नहीं करेंगी. अगर किसी योजना में राश्यों की ओर से भुगतान में देरी होती है तो भी केंद्र का हिस्सा सीधे किसान के खाते में भेजने के विकल्प पर काम किया जा रहा है.

इंडिगो के विमान में पांच घंटे तक फंसे रहे 200 यात्री

नई दिल्ली, 25 फरवरी. देश की सबसे बड़ी एयरलाइन इंडिगो एक बार फिर सुर्खियों में छाई हुई है. चेन्नई से इंडिगो एयरलाइंस के यात्रियों को असुविधा का सामना करना पड़ा. इसके बाद यात्रियों ने एयरपोर्ट पर भारी हंगामा किया. चेन्नई से सिंगापुर जाने वाली इंडिगो की एक फ्लाइट में सवार 200 से अधिक यात्रियों को करीब पांच घंटे तक विमान के अंदर ही बैठे रहने के लिए मजबूर किया गया. उन्होंने जानकारी के अभाव और एयर कंडीशनिंग की समस्या को लेकर भी नाराजगी जताई. यात्रियों और एयरलाइन कर्मचारियों के साथ तीखी बहस हो गई. इसका वीडियो सोशल



मीडिया पर तेजी से वायरल हो रहा है. स पूरे घटनाक्रम में इंडिगो ने एक बयान जारी किया है. कंपनी ने कहा कि एक मामूली तकनीकी खराबी का पता चलने के बाद फ्लाइट 6ई 1025 को वापस विमान डिपो में लौटना पड़ा. निरीक्षण और रखरखाव प्रक्रिया के दौरान, ऑपरेटिंग कंफैकपिट कू ने निर्धारित उड़ान समय सीमा का उल्लंघन किया.